

[illegible]

**បែបបទនិងនីតិវិធីនៃការជ្រើសរើសសមាជិកគណៈកម្មាធិការប្រកួតប្រជែងកម្ពុជា
ដែលជាមូគលឯករាជ្យ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី១៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/១០២១/០១៣ ចុះថ្ងៃទី០៥ ខែតុលា ឆ្នាំ២០២១ ដែលប្រកាសឱ្យប្រើច្បាប់ស្តីពីការប្រកួតប្រជែង
- បានឃើញអនុក្រឹត្យលេខ៣៨ អនក្រ.បក ចុះថ្ងៃទី១៦ ខែមីនា ឆ្នាំ២០២០ ស្តីពីការរៀបចំនិងប្រព្រឹត្តទៅរបស់ក្រសួងពាណិជ្ជកម្ម
- បានឃើញអនុក្រឹត្យលេខ៣៧ អនក្រ.បក ចុះថ្ងៃទី១៧ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅរបស់គណៈកម្មាធិការប្រកួតប្រជែងកម្ពុជា
- យោងតាមតម្រូវការចាំបាច់របស់ក្រសួងពាណិជ្ជកម្ម

សម្រេច
ជំពូកទី១
បទប្បញ្ញត្តិទូទៅ

ប្រការ១.-

ប្រកាសនេះកំណត់អំពីបែបបទនិងនីតិវិធីនៃការជ្រើសរើសសមាជិកគណៈកម្មាធិការប្រកួតប្រជែងកម្ពុជា “គ.ប.ក.” ដែលជាបុគ្គលឯករាជ្យ ដែលមានលក្ខណសម្បត្តិគ្រប់គ្រាន់និងសមស្រប ដោយផ្អែកលើគោលការណ៍ តម្លាភាព យុត្តិធម៌ និងសមធម៌។

ប្រការ២.-

ប្រកាសនេះមានវិសាលភាពអនុវត្តចំពោះការជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់ អាណត្តិដំបូង អាណត្តិបន្ទាប់ និងក្នុងករណីដែលមានមុខតំណែងនៅទំនេរ។

បែបបទនិងនីតិវិធីនៃការជ្រើសរើសសមាជិក គ.ប.ក. ដែលជាបុគ្គលឯករាជ្យនៅក្រោមបទប្បញ្ញត្តិនៃ ប្រកាសនេះមិនត្រូវយកមកអនុវត្ត ចំពោះសមាជិក គ.ប.ក. ដែលជាបុគ្គលឯករាជ្យដែលត្រូវតែងតាំងសារជាថ្មី សម្រាប់អាណត្តិបន្ទាប់។

ប្រការ៣.-

វាក្យសព្ទសំខាន់ៗដែលប្រើនៅក្នុងប្រកាសនេះមាននិយមន័យដូចខាងក្រោម៖

១. អ្នកដាក់ពាក្យស្នើសុំ សំដៅដល់បុគ្គលដែលបានដាក់ពាក្យស្នើសុំធ្វើជាសមាជិក គ.ប.ក. ដែលជាបុគ្គល ឯករាជ្យ។
២. ពាក្យស្នើសុំ សំដៅដល់ទម្រង់ពាក្យស្នើសុំសម្រាប់ជ្រើសរើសសមាជិក គ.ប.ក. ដែលជាបុគ្គលឯករាជ្យ ដែលត្រូវកំណត់ដោយគណៈកម្មការជ្រើសរើសសមាជិក គ.ប.ក. ដែលជាបុគ្គលឯករាជ្យ។
៣. ច្បាប់ស្តីពីការប្រកួតប្រជែង សំដៅដល់ច្បាប់ស្តីពីការប្រកួតប្រជែង ដែលប្រកាសឱ្យប្រើដោយព្រះរាជក្រម លេខ នស/រកម/១០២១/០១៣ ចុះថ្ងៃទី០៥ ខែតុលា ឆ្នាំ២០២១។
៤. សមាជិក គ.ប.ក. ដែលជាបុគ្គលឯករាជ្យអាណត្តិដំបូង សំដៅដល់សមាជិក គ.ប.ក. ដែលជាបុគ្គល ឯករាជ្យ ដែលត្រូវបានជ្រើសរើសសម្រាប់អាណត្តិដំបូង។
៥. សមាជិក គ.ប.ក. ដែលជាបុគ្គលឯករាជ្យអាណត្តិបន្ទាប់ សំដៅដល់សមាជិក គ.ប.ក. ដែលជាបុគ្គល ឯករាជ្យ ដែលត្រូវបានជ្រើសរើសឬតែងតាំងសម្រាប់អាណត្តិបន្ទាប់ ។
៦. គណៈកម្មការជ្រើសរើស សំដៅដល់គណៈកម្មការជ្រើសរើសសមាជិក គ.ប.ក. ដែលជាបុគ្គលឯករាជ្យ ដូចមានកំណត់នៅក្នុងប្រកាសនេះ។
៧. លេខាធិការដ្ឋាននៃគណៈកម្មការជ្រើសរើស សំដៅដល់អគ្គនាយកដ្ឋានការពារអ្នកប្រើប្រាស់ កិច្ចការ ប្រកួតប្រជែង និងបង្ក្រាបការក្លែងបន្លំ “ក.ប.ប.” ដែលមានតួនាទី និងភារកិច្ចផ្តល់កិច្ចគាំទ្រផ្នែករដ្ឋបាល និងប្រតិបត្តិការចាំបាច់នានានៅក្នុងដំណើរការជ្រើសរើសសមាជិក គ.ប.ក. ដែលជាបុគ្គលឯករាជ្យ។
៨. បេក្ខជនដែលជាប់សម្រាំង សំដៅដល់បុគ្គលដែលត្រូវបានជ្រើសរើសសម្រាប់នីតិវិធីជ្រើសរើសបន្ត។

ជំពូកទី២

គោលការណ៍នៃការជ្រើសរើសសមាជិក គ.ប.ក. ដែលជាបុគ្គលឯករាជ្យ

ប្រការ៤.-

គ.ប.ក. ត្រូវមានសមាជិកដែលជាបុគ្គលឯករាជ្យចំនួន ៥ (ប្រាំ) រូប មានសមាសភាពដូចខាងក្រោម៖

- អតីតចៅក្រម ១រូប
- បុគ្គលដែលមានចំណេះដឹងនិងបទពិសោធផ្នែកច្បាប់ ២រូប
- បុគ្គលដែលមានចំណេះដឹងនិងបទពិសោធផ្នែកសេដ្ឋកិច្ច ២រូប។

ប្រការ៥.-

សមាជិក គ.ប.ក. ដែលជាបុគ្គលឯករាជ្យដែលជាអតីតចៅក្រម ត្រូវមានចំណេះដឹងនិងបទពិសោធនៅក្នុងវិជ្ជាជីវៈរបស់ខ្លួនដូចខាងក្រោម៖

- មានចំណេះដឹងក្នុងវិស័យច្បាប់ ឬគោលនយោបាយសាធារណៈពាក់ព័ន្ធនឹងការប្រកួតប្រជែង កិច្ចការពារ អ្នកប្រើប្រាស់ ធុរកិច្ច និងវិស័យពាក់ព័ន្ធផ្សេងទៀត
- មានបទពិសោធក្នុងកិច្ចការតុលាការ ឬកិច្ចការច្បាប់ នៅក្នុងសាលាជម្រះក្តី សាលាជម្រះក្តីពិសេស ឬសាលាជម្រះក្តីវិសាមញ្ញណាមួយ នៅក្នុងក្រសួងឬស្ថាប័នណាមួយ។

សមាជិក គ.ប.ក. ដែលជាបុគ្គលឯករាជ្យដែលមានចំណេះដឹងនិងបទពិសោធផ្នែកច្បាប់ ត្រូវមានចំណេះដឹងនិងបទពិសោធនៅក្នុងវិជ្ជាជីវៈរបស់ខ្លួនដូចខាងក្រោម៖

- មានចំណេះដឹងក្នុងវិស័យច្បាប់ ដោយមានជំនាញពាក់ព័ន្ធនឹងនីតិកិច្ចការប្រកួតប្រជែង នីតិកិច្ចការពារ អ្នកប្រើប្រាស់ នីតិវិធីបាល នីតិធុរកិច្ច នីតិកម្មសិទ្ធិបញ្ញា នីតិពាណិជ្ជកម្មអន្តរជាតិ ឬនីតិពាក់ព័ន្ធផ្សេងទៀត
- មានបទពិសោធក្នុងកិច្ចការតុលាការ ឬកិច្ចការច្បាប់ នៅក្នុងសាលាជម្រះក្តី សាលាជម្រះក្តីពិសេស ឬសាលាជម្រះក្តីវិសាមញ្ញណាមួយ នៅក្នុងក្រសួងឬស្ថាប័នណាមួយ ឬ
- មានបទពិសោធជាមេធាវី ទីប្រឹក្សាច្បាប់ ឬមន្ត្រីទទួលបន្ទុកផ្នែកច្បាប់ ពាក់ព័ន្ធនឹងការរួមបញ្ចូលគ្នានៃធុរកិច្ច ការអនុវត្តតាមអនុលោមភាពនៃច្បាប់ ប្រតិបត្តិការធុរកិច្ច ឬកិច្ចការផ្សេងៗ ដែលស្ថិតនៅក្រោមនីតិកិច្ចការប្រកួតប្រជែង នីតិកិច្ចការពារអ្នកប្រើប្រាស់ នីតិធុរកិច្ច ឬនីតិពាក់ព័ន្ធនានា ឬ
- មានបទពិសោធនៅក្នុងសាកលវិទ្យាល័យ ឬស្ថាប័នសិក្សាស្រាវជ្រាវដែលមានកេរ្តិ៍ឈ្មោះក្នុងមុខតំណែងជាសាស្ត្រាចារ្យ គ្រូបង្រៀន ឬអ្នកស្រាវជ្រាវអំពីនីតិកិច្ចការប្រកួតប្រជែង នីតិកិច្ចការពារអ្នកប្រើប្រាស់ នីតិធុរកិច្ច ឬនីតិពាក់ព័ន្ធនានា នៅក្នុងព្រះរាជាណាចក្រកម្ពុជាឬនៅបរទេស។

សមាជិក គ.ប.ក. ដែលជាបុគ្គលឯករាជ្យ ដែលមានចំណេះដឹងនិងបទពិសោធផ្នែកសេដ្ឋកិច្ច ត្រូវមានចំណេះដឹងនិងបទពិសោធនៅក្នុងវិជ្ជាជីវៈរបស់ខ្លួនដូចខាងក្រោម៖

- មានចំណេះដឹងក្នុងវិស័យសេដ្ឋកិច្ច ដោយមានជំនាញសេដ្ឋកិច្ចឧស្សាហកម្ម អង្គភាពឧស្សាហកម្ម (Industrial Organization) ពាណិជ្ជកម្មអន្តរជាតិ អេកូណូមេទ្រិក (Econometrics) គណិតសាស្ត្រសេដ្ឋកិច្ច (Mathematical Economics) វិធីសាស្ត្រសេដ្ឋកិច្ចបែបបរិមាណវិស័យ (Quantitative Economic Methods) នីតិសាស្ត្រនិងសេដ្ឋកិច្ច ឬជំនាញប្រហាក់ប្រហែល
- មានបទពិសោធក្នុងការវិភាគបញ្ហាម៉ាក្រូសេដ្ឋកិច្ច ដោយរួមបញ្ចូលនូវពាណិជ្ជកម្មអន្តរជាតិ ការវិនិយោគ ការវាយតម្លៃ និងប៉ាន់ស្មានគម្រោង អង្គភាពឧស្សាហកម្ម សេដ្ឋកិច្ចឧស្សាហកម្ម ឬនីយ័តកម្មសេដ្ឋកិច្ច (Economic Regulation) ដោយរួមមានការវាយតម្លៃការប្រកួតប្រជែង ការប្រើប្រាស់បច្ចេកទេសសេដ្ឋកិច្ចបែបបរិមាណ វិស័យនៅក្នុងស្ថាប័នរដ្ឋ វិស័យសាធារណៈ វិស័យឯកជន អង្គការក្រៅរដ្ឋាភិបាល ឬបញ្ញត្តិករ ឬអង្គការក្នុងតំបន់ អង្គការអន្តរជាតិ ឬអង្គការពហុភាគីជាដើម ឬ



- មានបទពិសោធន៍នៅក្នុងសាកលវិទ្យាល័យ ឬស្ថាប័នសិក្សាស្រាវជ្រាវដែលមានកេរ្តិ៍ឈ្មោះក្នុងមុខតំណែងជា សាស្ត្រាចារ្យ គ្រូបង្រៀន ឬអ្នកស្រាវជ្រាវ អំពីវិស័យម៉ាក្រូសេដ្ឋកិច្ច សេដ្ឋកិច្ចឧស្សាហកម្ម អង្គភាពឧស្សាហកម្ម ពាណិជ្ជកម្មអន្តរជាតិ អេកូឡូមេទិក គណិតសាស្ត្រសេដ្ឋកិច្ច វិធីសាស្ត្រសេដ្ឋកិច្ចបែបបរិមាណវិស័យ ឬមុខវិជ្ជាប្រហាក់ប្រហែល។

ប្រការ៦.-

សមាជិក គ.ប.ក. ដែលជាបុគ្គលឯករាជ្យត្រូវមានលក្ខណសម្បត្តិដូចខាងក្រោម៖

- មានសញ្ជាតិខ្មែរ
- មានអាយុយ៉ាងតិច ៣៥ (សាមសិបប្រាំ) ឆ្នាំ
- មិនដែលមានទោសពីបទមជ្ឈិម ឬបទឧក្រិដ្ឋណាមួយ
- មានកិត្តិយសនៅក្នុងវិជ្ជាជីវៈរបស់ខ្លួន ជាមួយបទពិសោធការងារយ៉ាងតិច ៥ (ប្រាំ) ឆ្នាំ
- ត្រូវបានទទួលស្គាល់ថាមានអត្ថចរិតល្អ កេរ្តិ៍ឈ្មោះល្អ ភាពស្មោះត្រង់ និងសុចរិតភាព
- មានបរិញ្ញាបត្រផ្នែកច្បាប់ ឬមានសញ្ញាបត្រកម្រិតលើសពីនេះពាក់ព័ន្ធនឹងផ្នែកច្បាប់ សម្រាប់សមាជិក គ.ប.ក. ដែលជាបុគ្គលឯករាជ្យដែលមានចំណេះដឹងនិងបទពិសោធន៍ផ្នែកច្បាប់
- មានបរិញ្ញាបត្រផ្នែកសេដ្ឋកិច្ច ឬមានសញ្ញាបត្រកម្រិតលើសពីនេះពាក់ព័ន្ធនឹងផ្នែកសេដ្ឋកិច្ច សម្រាប់សមាជិក គ.ប.ក. ដែលជាបុគ្គលឯករាជ្យដែលមានចំណេះដឹងនិងបទពិសោធន៍ផ្នែកសេដ្ឋកិច្ច
- មានអតីតភាពជាចៅក្រម សម្រាប់សមាជិក គ.ប.ក. ដែលជាបុគ្គលឯករាជ្យដែលជាអតីតចៅក្រម។

ជំពូកទី៣

នីតិវិធីជ្រើសរើសសមាជិក គ.ប.ក. ដែលជាបុគ្គលឯករាជ្យ

ផ្នែកទី១

នីតិវិធីជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិដំបូង

ប្រការ៧.-

ត្រូវបង្កើតគណៈកម្មការជ្រើសរើសមួយ ដោយមានការចូលរួមពីសមាជិកមួយចំនួន ដែលត្រូវដឹកនាំនិងចាត់តាំងដោយរដ្ឋមន្ត្រីក្រសួងពាណិជ្ជកម្ម ដើម្បីបំពេញភារកិច្ចរៀបចំនិងជ្រើសរើសអ្នកដាក់ពាក្យស្នើសុំដែលមានលក្ខណសម្បត្តិគ្រប់គ្រាន់និងសមស្រប សម្រាប់ស្នើសុំធ្វើជាសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិដំបូង។

គណៈកម្មការជ្រើសរើសដែលត្រូវបានបង្កើតឡើងក្នុងកថាខណ្ឌទី១ខាងលើ ត្រូវវិនិច្ឆ័យដោយផ្អែកលើលក្ខខណ្ឌចំណេះដឹង បទពិសោធន៍ និងលក្ខណសម្បត្តិដូចមានចែងក្នុងប្រការ៥ និងប្រការ៦ នៃប្រកាសនេះ។

ប្រការ៨.-

សមាសភាពគណៈកម្មការជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិដំបូងរួមមាន៖

- រដ្ឋមន្ត្រីក្រសួងពាណិជ្ជកម្ម ប្រធាន
- សមាជិកមួយចំនួនតាមការចាត់តាំងរបស់រដ្ឋមន្ត្រីក្រសួងពាណិជ្ជកម្ម អនុប្រធានឬសមាជិក
- អគ្គនាយកនៃអគ្គនាយកដ្ឋានក.ប.ប. សមាជិកនិងជាលេខាធិការ

គណៈកម្មការជ្រើសរើស ត្រូវបើកកិច្ចប្រជុំនៅពេលចាំបាច់ ដើម្បីពិចារណាទៅលើការដាក់ពាក្យស្នើសុំនិងធ្វើសេចក្តីសម្រេចដោយការបោះឆ្នោតជ្រើសរើសបុគ្គលដែលមានលក្ខណសម្បត្តិគ្រប់គ្រាន់និងសមស្រប ដើម្បីស្នើសុំជ្រើសតាំងជាសមាជិក គ.ប.ក. ដែលជាបុគ្គលឯករាជ្យ។



ក្រុមសម្រាប់កិច្ចប្រជុំរបស់គណៈកម្មការជ្រើសរើសត្រូវមានវត្តមានលើសពីពាក់កណ្តាល នៃចំនួនសមាជិក ទាំងអស់។

ក្នុងករណីប្រធានគណៈកម្មការជ្រើសរើសអវត្តមាន ប្រធានអាចប្រគល់សិទ្ធិជូនអនុប្រធានឬសមាជិក ណាមួយដឹកនាំប្រជុំជំនួសបាន។

ក្នុងករណីដែលកិច្ចប្រជុំរបស់គណៈកម្មការជ្រើសរើសត្រូវបានផ្អាកនិងមិនអាចដំណើរការបានដោយ មូលហេតុមិនគ្រប់ចំនួនក្រុមម្តងរួចហើយ ប្រធានអង្គប្រជុំអាចដំណើរការកិច្ចប្រជុំបន្ទាប់បានដោយមិនគិតពីចំនួន ក្រុមឡើយ។

គណៈកម្មការជ្រើសរើសត្រូវធ្វើសេចក្តីសម្រេចតាមមតិភាគច្រើននៃសមាជិកដែលមានវត្តមាន។ ក្នុងករណី សំលេងឆ្នោតស្មើគ្នា សំលេងរបស់ប្រធានអង្គប្រជុំមានឧត្តមានភាព។

ប្រការ៩.-

គណៈកម្មការជ្រើសរើសត្រូវជូនដំណឹងជាសាធារណៈ តាមរយៈសារព័ត៌មានឬមធ្យោបាយផ្សព្វផ្សាយ ផ្សេងៗទៀត ដើម្បីប្រកាសជូនដំណឹងដល់បុគ្គលដែលមានបំណងដាក់ពាក្យស្នើសុំធ្វើជាសមាជិកគ.ប.ក. ដែលជា បុគ្គលឯករាជ្យ។

សេចក្តីជូនដំណឹងខាងលើ ត្រូវធ្វើឡើងជាសាធារណៈនៅក្នុងរយៈពេលយ៉ាងតិច ៣០(សាមសិប)ថ្ងៃ ជាប់ៗគ្នា និងត្រូវបញ្ជាក់លម្អិតអំពីលក្ខខណ្ឌតម្រូវដូចមានចែងក្នុងប្រការ៥ និងប្រការ៦ នៃប្រកាសនេះ ព្រមទាំងបញ្ជាក់ពី កាលបរិច្ឆេទយប់១ទទួលពាក្យស្នើសុំ ពេលវេលា និងទីកន្លែងសម្រាប់ដាក់ពាក្យស្នើសុំ។

បន្ទាប់ពីផុតកាលបរិច្ឆេទទទួលពាក្យស្នើសុំដូចមានកំណត់នៅក្នុងសេចក្តីជូនដំណឹងខាងលើ គណៈកម្មការ ជ្រើសរើសត្រូវចាប់ផ្តើមត្រួតពិនិត្យ និងជ្រើសរើសបុគ្គលដែលមានលក្ខណសម្បត្តិគ្រប់គ្រាន់និងសមស្របក្នុង ចំណោមអ្នកដាក់ពាក្យស្នើសុំ ដើម្បីធ្វើការវាយតម្លៃតាមរយៈការសម្ភាស ដូចមានចែងលម្អិតនៅក្នុងប្រការ១១ និង ប្រការ១២ នៃប្រកាសនេះ។

ប្រការ១០.-

អ្នកដាក់ពាក្យស្នើសុំត្រូវផ្តល់នូវរាល់ព័ត៌មានដូចមានចែងក្នុងប្រការ៥ និងប្រការ៦ នៃប្រកាសនេះ ដោយ ប្រើប្រាស់ទម្រង់ពាក្យស្នើសុំដូចមានភ្ជាប់ក្នុងឧបសម្ព័ន្ធនៃប្រកាសនេះនិងត្រូវភ្ជាប់មកជាមួយនូវឯកសារគាំទ្រដែល តម្រូវក្នុងពាក្យស្នើសុំ ហើយត្រូវយកមកដាក់នៅលេខាធិការដ្ឋាននៃគណៈកម្មការជ្រើសរើស។

ប្រការ១១.-

លេខាធិការដ្ឋាននៃគណៈកម្មការជ្រើសរើស ត្រូវត្រួតពិនិត្យលើពាក្យស្នើសុំ និងរៀបចំបញ្ជីឈ្មោះអ្នកដាក់ ពាក្យស្នើសុំដែលបានបំពេញគ្រប់លក្ខខណ្ឌ រួចបញ្ជូនមកគណៈកម្មការជ្រើសរើស។

បន្ទាប់ពីទទួលបានបញ្ជីឈ្មោះអ្នកដាក់ពាក្យស្នើសុំពីលេខាធិការដ្ឋាន គណៈកម្មការជ្រើសរើសត្រូវធ្វើការ ពិនិត្យនិងវាយតម្លៃលើព័ត៌មានរបស់អ្នកដាក់ពាក្យស្នើសុំ និងលក្ខខណ្ឌតម្រូវដូចមានចែងក្នុងប្រការ៥ និងប្រការ៦ នៃប្រកាសនេះ ដើម្បីជ្រើសរើសបេក្ខជនសម្រាប់នីតិវិធីជ្រើសរើសបន្តទៀត។

ដើម្បីធានានូវតម្លាភាពនៃការជ្រើសរើស គណៈកម្មការជ្រើសរើសត្រូវជូនដំណឹងជាសាធារណៈនូវបញ្ជីឈ្មោះ បេក្ខជនដែលជាប់សម្រាំង។

ប្រការ១២.-

គណៈកម្មការជ្រើសរើស ត្រូវជូនដំណឹងជាលាយលក្ខណ៍អក្សរទៅបេក្ខជនដែលជាប់សម្រាំង ស្របតាម ប្រការ១១ ដើម្បីធ្វើការសម្ភាស។ សេចក្តីជូនដំណឹងអំពីការសម្ភាសត្រូវបញ្ជាក់អំពីកាលបរិច្ឆេទ ពេលវេលា ទីកន្លែង និងរយៈពេលនៃការសម្ភាស។



បែបបទ និងនីតិវិធីនៃការសម្ភាស ការដាក់ពន្ធនាគារ និងដំណើរការនៃការសម្ភាសត្រូវកំណត់ដោយគណៈកម្មការជ្រើសរើស។

ប្រការ១៣.-

គណៈកម្មការជ្រើសរើសត្រូវផ្តល់ពិន្ទុដល់បេក្ខជនដែលជាប់សម្រាំងស្របតាមវិធានកំណត់ពិន្ទុដូចខាងក្រោម៖

១. ការដាក់ពន្ធនាគារ ដែលមានសរុបចំនួន ១០០ពិន្ទុ ត្រូវផ្តល់ឱ្យបេក្ខជនដែលជាប់សម្រាំងដោយសមាជិកគណៈកម្មការជ្រើសរើសនីមួយៗ ដោយបែងចែកជាពីរផ្នែកដូចខាងក្រោម៖
 - ក. មានចំណេះដឹង បទពិសោធន៍ និងលក្ខណសម្បត្តិដូចមានចែងក្នុងប្រការ៥ និងប្រការ៦នៃប្រកាសនេះ ទទួលបានយ៉ាងច្រើនចំនួន ២០ពិន្ទុ នៃពិន្ទុសរុបចំនួន ១០០ពិន្ទុ តាមរយៈការពិនិត្យនិងវាយតម្លៃដោយហ្មត់ចត់ និងយុត្តិធម៌ ទៅលើពាក្យស្នើសុំនីមួយៗ។
 - ខ. មានការយល់ដឹង និងចក្ខុវិស័យនៅក្នុងវិស័យច្បាប់ និងបទប្បញ្ញត្តិស្តីពីការប្រកួតប្រជែង និងគោលនយោបាយសាធារណៈ ក៏ដូចជាវិស័យពាក់ព័ន្ធផ្សេងៗទៀត ដែលជាគុណប្រយោជន៍ដល់ការគ្រប់គ្រងការប្រកួតប្រជែង ទទួលបានយ៉ាងច្រើនចំនួន ៨០ពិន្ទុ នៃពិន្ទុសរុបចំនួន១០០ពិន្ទុ តាមរយៈការវាយតម្លៃដោយតម្លាភាព និងយុត្តិធម៌ នៅអំឡុងពេលធ្វើការសម្ភាស ដូចមានចែងក្នុងប្រការ១២ នៃប្រកាសនេះ។

២. គណៈកម្មការជ្រើសរើសត្រូវស្រង់ និងបូកពិន្ទុដែលកំណត់នៅក្នុងចំណុច ក និង ខ ខាងលើ ពីសមាជិកទាំងអស់នៃគណៈកម្មការជ្រើសរើស។ បញ្ជីពិន្ទុរបស់បេក្ខជនដែលជាប់សម្រាំងត្រូវរៀបតាមលំដាប់ពីបេក្ខជនដែលទទួលបានពិន្ទុខ្ពស់បំផុតនៅខាងលើ ហើយបេក្ខជនដែលទទួលបានពិន្ទុតិចជាងបន្តបន្ទាប់នៅខាងក្រោម។

ប្រការ១៤.-

គណៈកម្មការជ្រើសរើសត្រូវរៀបចំរបាយការណ៍ជាលាយលក្ខណ៍អក្សរអំពីដំណើរការ និងលទ្ធផលនៃការជ្រើសរើសសមាជិក គ.ប.ក. ដែលជាបុគ្គលឯករាជ្យ ដើម្បីធ្វើជាកំណត់ត្រាផ្ទៃក្នុង។

នៅក្នុងករណីដែលមិនអាចជ្រើសរើសបេក្ខជនគ្រប់ចំនួនសម្រាប់ការស្នើសុំតែងតាំងធ្វើជាសមាជិក គ.ប.ក. ដែលជាបុគ្គលឯករាជ្យ គណៈកម្មការជ្រើសរើសត្រូវពិចារណាបើកនីតិវិធីជ្រើសរើសជាថ្មីឡើងវិញ ស្របតាមបញ្ញត្តិនានាដែលមានចែងនៅក្នុងប្រកាសនេះ ដើម្បីជ្រើសរើសបុគ្គលដែលមានលក្ខណសម្បត្តិគ្រប់គ្រាន់និងសមស្របដើម្បីបង្កប់ក្នុងតំណែងដែលនៅទំនេរ។

ប្រការ១៥.-

នៅក្នុងអំឡុងពេល ៥(ប្រាំ) ថ្ងៃនៃថ្ងៃធ្វើការគិតចាប់ពីកាលបរិច្ឆេទបញ្ចប់ដំណើរការជ្រើសរើស គណៈកម្មការជ្រើសរើសត្រូវសម្រេចលើបញ្ជីឈ្មោះបេក្ខភាពសមាជិក គ.ប.ក. ដែលជាបុគ្គលឯករាជ្យ។

ក្រោយពីសម្រេចលើបញ្ជីឈ្មោះបេក្ខភាពសមាជិក គ.ប.ក. ដែលជាបុគ្គលឯករាជ្យ លេខាធិការដ្ឋាននៃគណៈកម្មការជ្រើសរើស ត្រូវជូនដំណឹងជាលាយលក្ខណ៍អក្សរដល់បេក្ខភាពដែលត្រូវបានជ្រើសរើស ដើម្បីស្នើសុំធ្វើជាសមាជិក គ.ប.ក. ដែលជាបុគ្គលឯករាជ្យ។

ប្រការ១៦.-

នៅពេលទទួលបានសមាសភាពតំណាងពីក្រសួង ស្ថាប័នពាក់ព័ន្ធ និងទទួលបានបេក្ខភាពសមាជិក គ.ប.ក. ដែលជាបុគ្គលឯករាជ្យ រដ្ឋមន្ត្រីក្រសួងពាណិជ្ជកម្មនិងជាប្រធាន គ.ប.ក. ត្រូវលើកសំណើជូនរាជរដ្ឋាភិបាលដើម្បីធ្វើការតែងតាំងសមាសភាពនៃ គ.ប.ក.។

ផ្នែកទី២

**នីតិវិធីជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិបន្ទាប់
បន្តបន្ទាប់ករណីដែលមានមុខតំណែងនៅទំនេរ**

ប្រការ១៧.-

ត្រូវបង្កើតគណៈកម្មការជ្រើសរើសមួយ ដោយមានការចូលរួមពីសមាជិក គ.ប.ក. មួយចំនួន ដែលត្រូវដឹកនាំ និងចាត់តាំងដោយរដ្ឋមន្ត្រីក្រសួងពាណិជ្ជកម្មនិងជាប្រធាន គ.ប.ក. ដើម្បីបំពេញភារកិច្ចរៀបចំនិងជ្រើសរើស អ្នកដាក់ពាក្យស្នើសុំដែលមានលក្ខណសម្បត្តិគ្រប់គ្រាន់និងសមស្រប សម្រាប់ស្នើសុំធ្វើជាសមាជិក គ.ប.ក. ដែល ជាបុគ្គលឯករាជ្យ ក្នុងករណីដូចខាងក្រោម៖

- ក. នៅពេលអាណត្តិរបស់សមាជិក គ.ប.ក. ដែលជាបុគ្គលឯករាជ្យសម្រាប់អាណត្តិដំបូង ត្រូវបានបញ្ចប់ ឬ
- ខ. នៅពេលមុខតំណែងសមាជិក គ.ប.ក. ដែលជាបុគ្គលឯករាជ្យនៅទំនេរ។

ប្រការ១៨.-

សមាសភាពគណៈកម្មការជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិបន្ទាប់ឬ នៅពេលដែលមានមុខតំណែងនៅទំនេរមាន៖

- | | |
|--|----------------------|
| - រដ្ឋមន្ត្រីក្រសួងពាណិជ្ជកម្មនិងជាប្រធាន គ.ប.ក. | ប្រធាន |
| - សមាជិក គ.ប.ក. មួយចំនួន | អនុប្រធានឬសមាជិក |
| - អគ្គនាយកនៃអគ្គនាយកដ្ឋាន ក.ប.ប. | សមាជិកនិងជាលេខាធិការ |

បញ្ញត្តិដូចមានចែងក្នុងប្រការ៨ នៃប្រកាសនេះ ត្រូវយកមកអនុវត្តដូចគ្នាផងដែរសម្រាប់កិច្ចប្រជុំ ក្រុម និងការធ្វើសេចក្តីសម្រេចរបស់គណៈកម្មការជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិ បន្ទាប់ឬនៅពេលដែលមានមុខតំណែងនៅទំនេរ។

ប្រការ១៩.-

ក្នុងករណីចាំបាច់ គណៈកម្មការជ្រើសរើសអាចតម្រូវឱ្យបេក្ខជនដែលជាប់សម្រាំង ចូលរួមក្នុងការប្រឡង វិញ្ញាសាសរសេរមុនពេលធ្វើការសម្ភាស។

ក្នុងករណីតម្រូវឱ្យមានការប្រឡងវិញ្ញាសាសរសេរ គណៈកម្មការជ្រើសរើសត្រូវជូនដំណឹងជាលាយលក្ខណ៍ អក្សរទៅកាន់បេក្ខជនដែលជាប់សម្រាំង ស្របតាមប្រការ១១ នៃប្រកាសនេះ ដើម្បីចូលរួមប្រឡងវិញ្ញាសាសរសេរ ដែលរៀបចំឡើងដោយគណៈកម្មការជ្រើសរើស ដើម្បីវាយតម្លៃទៅលើចំណេះដឹង ជំនាញ ការយល់ដឹង និងចក្ខុវិស័យ នៅក្នុងការគ្រប់គ្រងការប្រកួតប្រជែង ឬទិដ្ឋភាពផ្សេងៗទៀតដែលជាប្រយោជន៍ដល់ការប្រតិបត្តិ និងអនុវត្ត គោលនយោបាយនិងច្បាប់ស្តីពីការប្រកួតប្រជែង។ សេចក្តីជូនដំណឹងអំពីការប្រឡងនេះត្រូវមានព័ត៌មានពាក់ព័ន្ធ នឹងកាលបរិច្ឆេទ ពេលវេលា ទីកន្លែង រយៈពេល និងប្រធានបទនៃវិញ្ញាសាប្រឡងប្រសិនបើចាំបាច់។

បែបបទនិងនីតិវិធីនៃការប្រឡង ការដាក់ពិន្ទុ និងដំណើរការប្រឡងវិញ្ញាសាសរសេរ ត្រូវកំណត់ដោយ បទបញ្ជាផ្ទៃក្នុងរបស់គណៈកម្មការជ្រើសរើសស្របតាមគោលការណ៍ដូចខាងក្រោម៖

- វិញ្ញាសាសរសេរត្រូវមានប្រធានបទយ៉ាងហោចណាស់ចំនួនមួយអំពីគោលនយោបាយនិងច្បាប់ស្តីពី ការប្រកួតប្រជែង
- វិញ្ញាសាសរសេរត្រូវធ្វើជាភាសាខ្មែរ
- ដំណើរការទាំងអស់នៃការប្រឡងវិញ្ញាសាសរសេរត្រូវមានតម្លាភាព យុត្តិធម៌ និងសមធម៌
- គណៈកម្មការជ្រើសរើសត្រូវរៀបចំតារាងកំណត់ពិន្ទុច្បាស់លាស់សម្រាប់ប្រធានបទវិញ្ញាសាសរសេរ នីមួយៗ
- លទ្ធផលវិញ្ញាសាសរសេរត្រូវប្រកាសជាសាធារណៈ ហើយត្រូវជូនដំណឹងទៅអ្នកដាក់ពាក្យស្នើសុំ។



ប្រការ២០.-

ប្រការ៩ ប្រការ១០ ប្រការ១១ ប្រការ១២ ប្រការ១៣ ប្រការ១៤ ប្រការ១៥ និងប្រការ១៦ ត្រូវយកមកអនុវត្តដូចគ្នានៅក្នុងការជ្រើសរើសសមាជិក គ.ប.ក. ដែលជាបុគ្គលឯករាជ្យសម្រាប់អាណត្តិបន្ទាប់បន្សំនៅពេលដែលមានមុខតំណែងនៅទំនេរ។

ជំពូកទី៤

អវសានប្បញ្ញត្តិ

ប្រការ២១.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ២២.-

សមាសភាពគណៈកម្មាធិការប្រកួតប្រជែងកម្ពុជា នាយកខុទ្ទកាល័យ ប្រតិភូរាជរដ្ឋាភិបាលកម្ពុជាទទួលបន្ទុកជាអគ្គនាយកនៃអគ្គនាយកដ្ឋាន ក.ប.ប. និងប្រធានគ្រប់អង្គភាពពាក់ព័ន្ធ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃពុធ ១២ ខែ ឧសភា ឆ្នាំ ២០២២ ធ្វើនៅរាជធានីភ្នំពេញ ថ្ងៃទី ២៤ ខែ ឧសភា ឆ្នាំ ២០២២
រដ្ឋមន្ត្រីក្រសួងពាណិជ្ជកម្ម



[Signature]
ជូន សុវណ្ណ

កន្លែងទទួល:

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចប្រការ២២
- រដ្ឋបាលរាជធានី ខេត្ត
- រាជកិច្ច
- ឯកសារ កាលប្បវត្តិ

ឧបសម្ព័ន្ធនៃប្រកាសលេខ... ០០២៣ ពណ៌សមាជិក ចុះថ្ងៃទី ២៤ ខែ កុម្ភៈ ឆ្នាំ ២០២២
ស្តីពីបែបបទ និងនីតិវិធីនៃការជ្រើសរើសសមាជិកគ.ប.ក. ដែលជាបុគ្គលឯករាជ្យ

ក្រសួងពាណិជ្ជកម្ម
គណៈកម្មការជ្រើសរើសសមាជិកគ.ប.ក.
ដែលជាបុគ្គលឯករាជ្យ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ពាក្យស្នើសុំធ្វើជាសមាជិកគ.ប.ក. ដែលជាបុគ្គលឯករាជ្យ

ក. ប្រភេទសមាជិកគ.ប.ក. ដែលជាបុគ្គលឯករាជ្យ

ចូរគូសសញ្ញា ✓ នៅក្នុងប្រអប់ ☐ ចំពោះប្រភេទសមាជិកគ.ប.ក. ដែលជាបុគ្គលឯករាជ្យដែលអ្នកដាក់
ពាក្យស្នើសុំជ្រើសរើស៖

- ☐ អតីតចៅក្រម
☐ បុគ្គលដែលមានចំណេះដឹងនិងបទពិសោធន៍ផ្នែកច្បាប់
☐ បុគ្គលដែលមានចំណេះដឹងនិងបទពិសោធន៍ផ្នែកសេដ្ឋកិច្ច

ខ. ព័ត៌មានផ្ទាល់ខ្លួន

ឈ្មោះ៖.....ឈ្មោះជាអក្សរឡាតាំង៖.....

ភេទ៖.....ជនជាតិ៖.....សញ្ជាតិ៖.....

ថ្ងៃខែឆ្នាំកំណើត៖..... អាយុ៖.....

ទីកន្លែងកំណើត៖.....

.....

អាសយដ្ឋានបច្ចុប្បន្ន៖.....

.....

លេខទូរស័ព្ទ៖.....

អាសយដ្ឋានអេឡិចត្រូនិក(Email)៖.....

មុខរបរបច្ចុប្បន្ន៖.....អង្គភាព៖.....

អាសយដ្ឋានអង្គភាព៖.....



គ. កម្រិតបឋម និងប្រវត្តិការសិក្សា

- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។
- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។
- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។
- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។
- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។
- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។
- ពីឆ្នាំ.....ទៅឆ្នាំ.....ទទួលបានសញ្ញាបត្រ.....
ពី.....។

ឃ. បទពិសោធន៍វិជ្ជាជីវៈ

- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។
- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។
- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។
- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។
- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។
- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។
- ពីឆ្នាំ.....ទៅឆ្នាំ.....បានធ្វើការជា.....
នៅអង្គភាព.....។



ខ. ការប្រកាស/ការអះអាង

១. ខ្ញុំសូមធានាទទួលខុសត្រូវចំពោះមុខច្បាប់ថា ព័ត៌មានដែលបានបំពេញនៅក្នុងពាក្យស្នើសុំនេះនិងឯកសារភ្ជាប់ ពិតជាត្រឹមត្រូវប្រាកដដូចការអះអាងមែន។

២. ក្នុងករណីដែលត្រូវបានជ្រើសរើសជាសមាជិកគ.ប.ក. ដែលជាបុគ្គលឯករាជ្យ ខ្ញុំសុខចិត្តទទួលនិងអនុវត្ត តួនាទី និងការងារជាសមាជិកគ.ប.ក. ដែលជាបុគ្គលឯករាជ្យ ដូចដែលមានកំណត់ស្របតាមច្បាប់ និងបទប្បញ្ញត្តិជាធរមាន។

ថ្ងៃ.....ខែ.....ឆ្នាំ..... ព.ស.....

ធ្វើនៅ.....ថ្ងៃទី.....ខែ.....ឆ្នាំ.....

ហត្ថលេខា

ឈ្មោះ៖.....

ចំណាំ៖ សូមភ្ជាប់មកជាមួយពាក្យស្នើសុំនេះផងដែរនូវឯកសារពាក់ព័ន្ធដូចខាងក្រោម៖

- | | |
|---|----------|
| ១. រូបថត ៤ x ៦ | ៣ សន្លឹក |
| ២. ប្រវត្តិរូបសង្ខេប | ១ ច្បាប់ |
| ៣. លិខិតថ្កោលទោស | ១ ច្បាប់ |
| ៤. អត្តសញ្ញាណប័ណ្ណ សៀវភៅគ្រួសារ ឬសៀវភៅស្នាក់នៅ(ថតចម្លង) | ១ ច្បាប់ |
| ៥. លិខិតអនុសាសន៍ | ១ ច្បាប់ |
| ៦. លិខិតបញ្ជាក់ទីលំនៅ | ១ ច្បាប់ |
| ៧. ឯកសារដែលជាកត្តាឆ្លងបញ្ជាក់អំពីចំណេះដឹង និងបទពិសោធន៍ការងារ | |
| ៨. លិខិតពិពណ៌នាអំពីគោលបំណង ការបង្ហាញពីចំណេះដឹង សមត្ថភាព ជំនាញ និងបទពិសោធន៍ដែលសមស្របគ្រប់គ្រាន់សម្រាប់បំពេញមុខងារជាសមាជិកគ.ប.ក. ដែលជាបុគ្គលឯករាជ្យ ព្រមទាំងការយល់ដឹង និងចក្ខុវិស័យអំពីគោលនយោបាយក្នុងការប្រកួតប្រជែង កិច្ចការពារអ្នកប្រើប្រាស់ និង វិស័យពាក់ព័ន្ធរបស់ខ្លួន មិនលើសពី១០ទំព័រ។ | |

